

2/2005

Образовни рефлексии

Списание на Университета за педагогика и образованието

Списание за теорија и практика во високото и средното образование

Информации

Information

**Роза Перушоска:
Нова Концепција за основно образование на
взрасните**

65

**Даница Талимхиоска; д-р Никола Димитров:
За првпат во Република Македонија напревар
за цртање карта за животната средина**

68

**Георгина Јакимова:
Актуелни прашања за професионалното
образование во Руската Федерација**

73

**проф. д-р Вера Георгиева:
Владо Тимовски „Образованитет и религијата,
Сочување со веронауката“, Феникс,
Скопје, 2005**

77

**Rоза Перушоска:
New Convention on Adult Elementary Education**

**Danica Talimxioska; d-r Nikola Djimtirov:
First Competition in the Republic of Macedonia on
Drawing Environmental Map**

**Georgina Jakimovska:
Current Issues of Professional Education in the Russian
Republic**

**Vera Georgieva:
Vlado Timovski: Education and Religion, Facing
Religious Education , Feniks, Skopje, 2005**

ЗА ПРВПАТ ВО РЕПУБЛИКА МАКЕДОНИЈА НАТПРЕВАР ЗА ЦРТАЊЕ КАРТА ЗА ЖИВОТНАТА СРЕДИНА

*Даница Таламциоска
д-р Никола В. Димитров*

ВОВЕД

Во текстот се изнесени сублимирани активности од натпреварот за цртање карти за животната средина на ученици од Прилеп, реализиран како дел од заедничкиот проект помеѓу Јапонската агенција за меѓународна соработка (ЛСА) и Државниот завод за геодетски работи на Република Македонија (DZGD), односно само сегментот кој опфаќа популаризација на географските карти во функција на цртање карти за животната средина од страна на ученици од основното образование (од V до VIII одделение).

Јапонската агенција за меѓународна соработка (ЛСА) од 2004 година на барање на Владата на Република Македонија и во соработка со Државниот завод за геодетски работи (DZGR) започна со изработка на нови топографски карти на Република Македонија, во размер од 1:25.000. Овој проект својата работа ќе ја заврши во 2006 година.

Во рамките на Студискиот тим на ЛСА кој работи на изработка на картите, работи и експерт за популяризација на географските карти кај училишната младина, односно тој има за цел да изврши едукација на учениците како на најдоставен начин да изработат, да нацртаат и да ги читаат картите. Бидејќи во Македонија има недостиг на топографски карти и истите се недостапни за

користење од страна на населението се јавува потреба од транспарентност при изработката на картите и едукативен пристап кај младите генерации. Најцелисходен начин младите да се оспособат со најдоставните методи и техники на цртање - изработка на карти кои третираат проблеми од животната средина, е преку нивно непосредно учество во изработка на карти.

Со цел да се популаризира проектот, студискиот тим на ЛСА организира пилот - натпревар за цртање карта на животната средина. За реализација на овој проект беше избран Прилеп, односно седумте основни училишта од градот. За главен координатор на проектот од јапонска страна беше поставен г-дин Каору Цуда - експерт за популяризација на картографијата, а од македонска страна г-дин Сашо Димески - лидер на тимот на DZGR.

Натпреварите од овој вид се вообичаени во Кралството Јапонија, но во Република Македонија за првпат се организира еден ваков натпревар. За успешна реализација на натпреварот и сите пропратни активности носителите на едукативниот сегмент од проектот остварија контакти со Министерството за образование и наука и со директорот на Бирото за развој на образованието г-дин Ќамил Џеладини. Директорот на Бирото даде целосна поддршка на проектот и за неговата реализација, од негова страна, беа задолжени раководителот на ПЕ - Прилеп г-ѓа Даница Таламциоска и советникот по географија д-р Никола В. Димитров од ПЕ - Битола, кои многу помогнаа за успешно реализација на пилот - проектот.


Образовни рефлексии

ПОЧЕТНИ АКТИВНОСТИ НА ПИЛОТ - ПРОЕКТОТ

Проектот започна со реализација во ноември 2004 година, со средби во подрачните единици на Бирото во Прилеп и во Битола и со промоција на проектот пред директорите, наставниците по географија и учениците во сите седум основни училишта во Прилеп кој, всушност, е и прв натпревар од овој вид надвор од границите на Јапонија.

Проектот во прилепските основни училишта го претстави г-дин Каору Цуда, при што на учениците им даде драгоценни податоци за функцијата на картите за животната средина, за начините, техниките и методите на изработката, целта на натпреварот, правилата по кои ќе се одвива и временската рамка, како и кога ќе се доделат наградите на најуспешните трудови. Учениците имаат непосредни средби со него и можност да слушнат како се организираат натпреварите во Јапонија. Притоа им беа покажани примери на изработени карти на животната средина на ученици од Јапонија, да прашуваат и да даваат свои размислувања. Беше задоволство да се посматраат децата како со интерес го следеа објаснувањето, како со интерес поставуваа прашања и како големата аерофотографија на Прилеп мотивирачки делуваше врз нив, барајќи ги во картата своето училиште, својата улица, дом и како громогласно и масовно ја прифатија одговорната работна задача.

Посета на одделенијата



Главната цел на проектот е да се информираат учениците за важноста на картите и да се оспособат да направат карти кои третираат проблеми од животната средина.

Посебни цели се:

- да се изработат карти на животната средина;
- да се зголеми еколошката свест кај учениците;
- да се подобрат нивните вештини за набљудување и изработка на карта;

- да ја запознаат непосредната околина;
- да се оспособат да идентификуваат одредени појави, состојби, проблеми од животната состојба;
- да се направи изложба од изработените карти, со презентација од учениците;
- да се прошири мрежата на љубители на карти и да се шири идејата за употреба на картите.

Натпреварот за цртање карта на животната средина во прилепските основни училишта предизвика голем интерес кај учениците од предметна настава. По презентацијата на правилата за учество на натпреварот на учениците им беа поделени потребните материјали за цртање на картите. Така, од средината на ноември 2004 година натреварот започна со конкретна реализација.

ЧЕКОРИ/ЕТАПИ ЗА ИЗРАБОТКА НА КАРТА НА ЖИВОТНАТА СРЕДИНА

На средбите со учениците и наставниците по географија носителите на проектот им ги објаснија чекорите на изработка на картите. Исто така, им беа прикажани примери на карти изработени од деца од Јапонија и им беше објаснето што, всушност, претставува картата на животната средина. Учениците добија сознанија дека картата на животната средина е карта која покажува одредена состојба во околината на која ѝ претходи истражување. Односно, тоа е карта изработена од самите ученици и за која треба да се заземат одредени ставови.

На учениците им се презентира дека предмет на нивното набљудување и истражување може да бидат бројот; видовите, состојбата на дрвјата, цвеќињата, пар-

ковските и другите зелени површини во градот, дрворедите околу сообраќајниците, потоа состојбите околу сообраќајната инфраструктура - патиштата, сообраќајните средства, сообраќајните знаци, одредени комунални проблеми, состојбите со јавните објекти, туристичките, културните, историските и другите локалитети, состојбите околу станбените згради, проблемите во јавната хигиена и слично. По завршувањето на набљудувањето учениците пристапуваат кон цртање карта на која ги внесуваат резултатите од нивното истражување. При изработката на картите учениците требаше да внимаваат на точноста на изнесените податоци и картите да поседуваат одредени естетски квалитети.

Процесот на изработка-цртање на една карта за животната средина ги има следните етапи:

1. Планирање
2. Подготовка на теренско истражување
3. Теренско истражување
4. Забележување
5. Цртање карта и компилација на податоци
6. Финализирање на резултатите
7. Презентација.

Во зависност од целите кои се поставени во истражувањето, наставникот заедно со учениците се определува за големината на групата која ќе истражува и ќе нацрта карта на животната средина. Сепак, најдобро е учениците сами да ја одберат темата за која се заинтересирани. Исто така, пожелно е учениците сами да одредат симболи, кратенки, инициали, размер, графички и табеларни прилози и други податоци и забелешки кои ќе ги внесат во картите. На учениците им беше sugerирано дека картите можат да ги работат во група до максимум пет ученици, но и во парови-тандеми и индивидуално. Еден од најважните критериуми при изработката на картите е: тие да бидат изработени од страна на учениците, да даваат информации за животната средина и да бидат лесно разбираливи за секој што ќе ја погледне картата.

Како временска рамка за изработка на картите беше определен периодот од 15 ноември 2004 до 31 јануари 2005 година.

РЕЗУЛТАТИ ОД НАТПРЕВАРОТ

Натпреварот предизвика голем интерес кај учениците, а тоа го потврдува големиот број нацртани-изработени карти. До комисијата за прегледување на картите пристигнаа 276 групни и поединечни карти изработени од 886 ученици, односно во натпреварот зедоа учество над 25% од вкупната популација на ученици од предметна настава во Прилеп. На 9 февруари 2005 година сите карти беа разгледани и оценети од жири-комисијата во состав: г-дин Каору Џуда, експерт за карти при ЛСА, г-дин Сашо Димески, претставник на ДЗГР, д-р Никола В. Димитров, советник по географија при БРО-ПЕ Битола, г-ѓа Даница Таламциоска, раководител на ПЕ Прилеп, и г-ѓа Елизабета Атанасоска, новинар во РТВ Прилеп.

При оценувањето од страна на комисијата се почитувани следните критериуми:

- картите да содржат веродостојни информации кои се произлезени од истражувањето реализирано од страна на учениците;
- предмет на темата на истражувањето да биде животната средина;
- картите да бидат лесно разбираливи;
- да бидат уредни и јасни.

Од вкупно 276 карти, од страна на комисијата наградени беа 19 карти, и тоа: по две најдобри карти од V, VI, VII и VIII одделение или вкупно 8 карти. Потоа беа избрани 4 најимпресивни карти, една наградена карта од страна на БРО, една од РТВ Прилеп, една награда од ДЗГР и една наградена карта од ЛСА, една најкреативна карта. Доделена е, исто така, награда за најактивно училиште, за најдобра групна и најдобра индивидуална карта.

Вкупно беа наградени 45 ученици. Наградите на учениците беа доделени на 18.02.2005 година, на јавната изложба каде беа изложени наградените трудови и

уште стотина други успешни карти. Церемонијата на доделувањето на наградите се одржа во Домот на културата „Марко Цепенков“ во Прилеп. Учениците добија најразлични награди, како фотоапарати, музички системи, вокмени, ЦД-плеери, блузи, папки и друго. Симболични подароци добија и сите останати ученици (украсни шолји и папки). Две најуспешни карти од страна на учениците истражувачи беа јавно презентирани.

За најактивно училиште вклучено во натпреварот, односно со најмногу изработени карти беше прогласено училиштето „Кире Гаврилоски“, кое доби посебна награда - еден персонален компјутер. Исто така, благодарници за учеството на натпреварот и подароци добија 14-те наставници по географија, како и членовите на комисијата.

Изложбата на наградените карти и на уште стоти-на други добро изработени карти на животната средина во Прилеп предизвика голем интерес не само кај учениците и наставниците, туку и кај родителите и останатите граѓани. Изложбата во текот на двата дена масовно и организирано беше посетена од страна на сите основни училишта во градот, што значи дека ја видоа повеќе илијади посетители од најразлична возраст.

Организаторот на натпреварот со наградените ученици и наставниците по географија на 28 мај реализира еднодневна екскурзија во Охрид.

Според видот и обемот на наградувањето, може да констатираме дека ваков натпревар во Република Македонија по предметот географија досега не е реализиран.

Активностите од проектот продолжуваат и во октомври 2005 година, кога дел од најуспешните (наградени) карти ќе учествуваат на натпреварот кој ќе се одржи во Јапонија. Исто така, резултатите од овој проект ќе им бидат соопштени на Главната канцеларија на Јапонската агенција за меѓународна соработка (ЛСА) во Токио, како и на владите на Македонија и Јапонија.

Дел од наградените карти
Резиме

VIII одделение




ДРЖАВЕН ЗАВОД ЗА СТАТИСТИКА




Број на карти

Наредбен ред номенклатура	Година датум	Ромео Балеста	Ново Речиште	Блокче Консул	Климент Орфевски	Добра Джончева	Вкупно	
65	31	0	0	1	8	0	40	
66	12	4	0	8	27	10	69	
67	4	11	28	22	0	7	72	
68	13	32	17	11	12	6	95	
Total	60	47	45	41	40	31	12	276



Број на ученици

Наредбен ред номенклатура	Година датум	Ромео Балеста	Ново Речиште	Блокче Консул	Климент Орфевски	Добра Джончева	Вкупно	
65	60	0	0	5	28	0	93	
66	25	16	0	50	78	31	246	
67	10	42	84	103	0	18	0	257
68	32	70	63	54	38	17	16	290
Total	127	128	147	207	121	94	62	886



РЕЗИМЕ

Пилот - проектот „Да направиме карта на нашата животна средина“ е прв проект во кој на директен начин се инволвирали наставниците по предметот географија, а според масовноста се потврди дека интересот на нашите ученици и наставници за овој вид натпревар е голем. Големиот број изработени карти и нивниот квалитет потврдија дека поставените цели се остварија. Учениците изработија многу разновидни карти, секоја успешна, секоја обоена со детска инвентивност, љубопитност, секоја посебно убава. Особена специфика на натпреварот даде изборот на темите на картите, пример: „Мојата улица некогаш и сега“, „Старата чаршија“, „Кучинијата бездомници“, „Посетеноста на нашиот парк“ и многу други теми, што покажува дека содржините од непосредната околина се интересни и дека и понатаму треба да бидат предмет на опсервации и истражувања во функција на изградување граѓанска култура и еколошка свест кај учениците.

За успешноста на проектот зборува и воодушевувајќи го г-дин Каору Џуда кој рече дека е задоволен и среќен што е овозможено едно позитивно искуство од Јапонија да се пренесе во Македонија и дека добро би било ова искуство да се практикува и понатаму.

Ваквиот натпревар, со малку повеќе желба и организирана работа на наставниците, советниците и другите субјекти во образоването, може да се организира на повисоко ниво, односно да добие републички карактер. Предизвик кој може да стане реалност на интегрирана цел - подигнување на нивото на картографската и еколошката едукација кај учениците во функција на изградување животни вештини и култура на живеење.